



# எல்லோருக்கும் எல்லாம்

சு.விஜயபாஸ்கர்

45

அநீதிக்கு எதிரான நீதியின் குரல்!  
அதன் சட்ட வடிவமாம் இட ஒதுக்கீடு  
குறித்த வரலாற்றைப் பேசும்  
எல்லோருக்கும் எல்லாம்!

1854-ஆம் ஆண்டில் “இந்த நாட்டில் பெரும்பான்மை மக்களாக இருக்கிறவர்கள் பிறர் உதவி இல்லாமல் எதையும் கற்றுக்கொள்ள இயலாமல் இருக்கிறார்கள். அவர்களுக்குக் கற்றுக்கொடுக்கும் முயற்சியில் ஈடுபடவேண்டும். எல்லாச் சமூகங்களும் பரவலாக அரசுப் பணிகளில் இடம்பிடிக்கும் வகையில், பணி நியமனங்கள் இருக்கவேண்டும்” என்று ஒரு ஆங்கிலேய அதிகாரி கடிதம் எழுதியிருந்தார். சொல்லப்போனால், அரசு நிர்வாகத்திலும், கல்வித்துறையிலும் ஏகபோகமாய் இடம் பெற்றிருந்த பார்ப்பனர்களின் உண்மையான எண்ணிக்கையை அலெக்சாண்டர் கார்டியூ உள்ளிட்ட ஆங்கில அதிகாரிகள் வெளியிட்டனர்.

1892-ஆம் ஆண்டு முதல் 1904-ஆம் ஆண்டு வரையிலான காலகட்டத்தில், நடத்தப்பட்ட மாகாண சிவில் சர்வீஸ் தேர்வுகளில் வெற்றி பெற்ற 16 பேரில் 15 பேர் பார்ப்பனர்கள். சென்னை மாகாணத்தில் இருந்த 140 உதவி கலெக்டர் பதவி இடங்களில் பார்ப்பனர்கள். 30 பேர் மட்டுமே பார்ப்பனரல்லாதார். அலெக்சாண்டர் கார்டியூ, 1913-இல் பப்ளிக் சர்வீஸ் கமிஷனிடம் அளித்த சாட்சியத்தின் அடிப்படையில், கிடைத்த மேற்கண்ட புள்ளி விபரங்கள் பார்ப்பனரல்லாதார் அறிக்கையில் இடம்பெற்றிருந்தன.

1871-ஆம் ஆண்டின் மக்கள்தொகை அறிக்கையில் மக்கள்தொகைக் கணக்கெடுப்பு அதிகாரி டிப்ளியூ.ஆர்.கார்னிஷ், “நாட்டின் முன்னேற்றத்துடன் தொடர்புடைய அனைத்துச் சிக்ஸையும் பார்ப்பனக் கண்ணாடி வழியே பார்த்தால், அரசுக்கு நன்மை விளைவிக்காது. எந்தவொரு குறிப்பிட்ட சாதியினருக்கும் சிறப்பு முன்னுரிமை அளிக்காமலும், அரசுப் பதவிகளில் பார்ப்பனர்களின் எண்ணிக்கையைக் கட்டுப்படுத்தும் வகையிலும், பார்ப்பனரல்லாத இந்துக்கள், முஸ்லிம்கள் உள்ளிட்ட பெரும் பகுதியினரை அரசுப் பணிகளில் சேர ஊக்குவிக்க, வழிவகை செய்யும் அரசுக் கொள்கைகளை உருவாக்கவேண்டும். அவை மட்டுமே நாட்டு வளர்ச்சிக்கு உதவும்” என்று எழுதியிருந்தார்.

இவையெல்லாம் ஆதாரங்களுடன் நிறுவப்பட்ட உண்மைகள். இந்த உண்மைகளை ஆதாரமாகக் கொண்டு ‘நீதிக்கட்சி’ என்ற பெயரில் அறியப்பட்ட ‘தென்னிந்திய நல உரிமைச் சங்கம்’ எனும் புயல் இந்தியத் துணைக்கண்டத்தில் பெரும் பாய்ச்சலான விளைவுகளை ஏற்படுத்திக்கொண்டிருந்தது. தென்னிந்தியச் சமூகத்தைப் பண்படுத்த சர் பிட்டி. தியாகராயர் கையெழுத்திட்டு வெளிவந்த தென்னிந்திய நல உரிமைச் சங்கத்தின் பார்ப்பனரல்லாதார் அறிக்கை பலர் மனதைப் புண்படுத்தியது. தங்கள் ஆதிக்கம் போய்விடுமோ என்ற பயம்தான் புண்பட்டதற்குக் காரணம். எனவே, சிலர் புண்பட்ட மனதிற்கு மருந்திட முனைந்தனர்.

## ‘தேசத்துக்கு எதிரானவர்கள்’

‘உண்மையைச் சொன்னதற்காக, பிராமணர்களுக்கு எதிராகப் பார்ப்பனரல்லாதவர்களை ஆங்கிலேயர்கள் அணிதிரட்டுகிறார்கள்’ என்று புண்பட்ட சிலர் கூறினர். நீதிக்கட்சியோ சென்னை மாகாணத்தில் பல்வேறு பகுதிகளில் பார்ப்பனரல்லாதார் மாநாடுகளை நடத்தி, புண்பட்ட இடத்தை மீண்டும் மீண்டும் காயப்படுத்தியது. மென்மேலும் காயப்பட்ட அன்னிபெசன்ட் அம்மையாரின் தன்னாட்சி இயக்கம் ‘தென்னிந்திய நல உரிமைச் சங்கம் ஒரு விஷமத்தனமான இயக்கம். அதை



## வகுப்புரிமைக் கோரிக்கை-

## எதிர்ப்பும் வாழ்த்தும்!

நிறுவியவர்களை நம் தேசத்தின் நண்பர்களாகக் கருத முடியாது” என்று ‘நியூ இந்தியா’ பத்திரிகையில் எழுதினார்.

பார்ப்பனரல்லாத இயக்கத்தின் வளர்ச்சி, பார்ப்பனரல்லாதவர்களின் விழிப்புணர்வு ஆகியவற்றை பார்ப்பனர்களும், அவர்கள் பெரும்பான்மையாக இடம்பெற்றிருந்த காங்கிரஸ் கட்சியும் முற்றிலும் விரும்பவில்லை. ‘காமன் வீல்’, ‘நியூ இந்தியா’, ‘தேசபக்தன்’, ‘இண்டியன் பேட்ரியாட்’, ‘இந்து நேசன்’, ‘லோகோபதாரி’ ‘விஜய விகடன்’, ‘தி ஹிந்து’, ‘சுதேசமித்ரன்’, ‘ஆந்திரா பத்ரிகா’ உள்ளிட்ட பத்திரிகைகள் காங்கிரசுக்கு ஆதரவாக இருந்தன. தன்னாட்சிக்கான போராட்டம் முழுவீடுதலை அடையும் போராட்டத்தில் முதல் படியாக இருக்கும், அரசியல் விடுதலைக்காக சமூக விடுதலை காத்திருக்கலாம் என்பது நீதிக்கட்சியை விமர்சித்தவர்களின் எண்ணம். நீதிக்கட்சியின் வளர்ச்சியைத் தடுக்கவேண்டும் என்ற அவர்களின் முக்கியக் குறிக்கோள். அதற்குப் பார்ப்பனரல்லாதவர்களைப் பயன்படுத்திக் கொள்ளவேண்டும் என்பது இன்னொரு நோக்கம்.

## மனதைப் புண்படுத்திய குரல்

அதன் ஒருபகுதியாக, 15.09.1917 அன்று சென்னை மாகாண சங்கம் துவங்கப்பட்டது. அக்கூட்டத்திற்கு, கேசவ பிள்ளை தலைமை

இந்துக்கள், முஸ்லிம்கள் உள்ளிட்ட பெரும் பகுதியினரை “அரசுப் பணிகளில் சேர ஊக்குவிக்க, வழிவகை செய்யும் அரசுக் கொள்கைகளை உருவாக்கவேண்டும். அவை மட்டுமே நாட்டு வளர்ச்சிக்கு உதவும்!”

தாங்களினார். 1885-இல் காங்கிரஸ் கட்சி துவங்கப்பட்ட கூட்டத்திலும் கேசவ பிள்ளை கலந்து கொண்டிருந்தார். கருணாகர மேனன், திரு.விகலியாண சுந்தரம் உள்ளிட்ட பல்வேறு பார்ப்பனரல்லாத தலைவர்களும் சென்னை மாகாண சங்கத் துவக்க நிகழ்வில் கலந்து கொண்டனர்.

சென்னை மாகாண நிலப்பரப்பில் புயலெனப் பரவி வரும் நீதிக்கட்சியின் வளர்ச்சியைத் தடுக்கவேண்டுமெனில், காங்கிரஸ் கட்சியில் கிளை அமைப்பு ஏற்படுத்தி, அதில் பார்ப்பனரல்லாதார்களை இணைத்து அவர்களுக்குப் பிரதிநிதித்துவம் அளிக்கவேண்டும் என்ற நோக்கத்துடன் ‘சென்னை மாகாண சங்கம்’

துவங்கியது. தலைவராக கேசவ பிள்ளையும், தந்தை பெரியாராய் மாறியிருக்காத ஈரோட்டு ராமசாமி நாயக்கர், திரு.விகலியாணசுந்தரம், ஜார்ஜ் ஜோசப், வரதராஜுலு நாயுடு உள்ளிட்டோர் துணைத் தலைவர் உள்ளிட்ட மற்ற பொறுப்பு களுக்குத் தேர்ந்தெடுக்கப்பட்டனர். சென்னை மாகாண சங்கத்தின் நீதிக்கட்சி எதிர்ப்பு நோக்கத்தைத் தந்தை பெரியார் பின்னாட்களில் பதிவு செய்தார்.

21 வயது நிரம்பியவர், சங்கத்தின் கொள்கைகளை ஏற்றுக்கொள்பவர்கள் தென்னிந்திய நலவுரிமைச் சங்கத்தின் உறுப்பினர்களாகச் சேரமுடியும், ஆனால், பிராமணராக இருந்தால் சேரமுடியாது என்று தென்னிந்திய நலவுரிமைச்சங்க விதிகள் கூறின. இதுவா அவர்களின் மனதைப் புண்படுத்தியது? இல்லை.

“எங்களுக்குச் சமூகநீதி வேண்டும், அதனை நிறைவேற்ற எங்களுக்கு

அரசியல் உரிமைகள் வேண்டும், ஆங்கிலேய அரசு அதற்கான வழிவகைகளைச் செய்யவேண்டும். டாக்டர் அன்னிபெசன்ட் கேட்கும் தன்னாட்சி பார்ப்பனர்களுக்கு மட்டுமே பயனளிக்கும். நாங்கள் எங்களுடைய அரசியல், சமூக, கல்வி, வேலைவாய்ப்பு உரிமைகளைக் கேட்கிறோம். அரசு வேலைகளில், கல்விக் கூடங்களில், சட்டமன்றங்களில் எங்களுக்குரிய பங்கை நாங்கள் கேட்கிறோம். அரசியல் அதிகாரங்களைக் கேட்கிறோம், எங்கள் எதிர்காலத்தைத் தீர்மானிக்கக் கூடிய அதிகாரம் எங்களுக்கு வேண்டும்” என்று நீதிக்கட்சியினர் எழுப்பிய கேள்விக்குரல்கள்தான் புண்படுத்தின.

டி.எம்.நாயர் உள்ளிட்டோர் கலந்துகொண்டு பேசிய கூட்டங்களுக்குச் சென்ற காங்கிரஸ் காரர்கள் கூட்டத்தில் குழப்பம் விளைவிக்க முயன்றனர். அவ்வாறு ஒரு கூட்டத்தில் டி.எம்.நாயர் பேசிக்கொண்டிருந்த போது, அக்கூட்டத்தில் பார்வையாளராகக் கலந்து கொண்ட திரு.வி. கலியாண சுந்தரம், டி.எம்.நாயரை நோக்கி, “வகுப்புவாதம் தேச விடுதலைக்கு எதிராக இருக்கிறது, தேச விடுதலை கோரும் காங்கிரசிலிருந்து விலகி வகுப்புவாதம் பேசும் கட்சியில் சேர்ந்து ஏன் ?” என்று வினவினார். அதற்கு டி.எம். நாயர் “வகுப்பு வேற்றுமை நீங்கும் வரை முழு விடுதலை என்பது வெறுங்கனையோகும்” என்று பதிலடி கொடுத்தார்.

வகுப்புரிமை இல்லாத நாட்டு விடுதலையால் பெரும்பான்மை பார்ப்பனரல்லாத மக்களுக்குப் பயனில்லை என்ற கருத்தை வலுவாக நீதிக்கட்சியினர் நிலைநிறுத்தினர். பார்ப்பனரல்லாத மக்களுக்கு அரசியல் அதிகாரம், கல்வி உரிமை, அரசு வேலைவாய்ப்புகள் தரும் வகுப்புரிமை என்ற கோரிக்கை மக்கள் மனங்களில் ஆழமாக இடம்பிடிக்கத் தொடங்கியதே சிலரது மனம் புண்பட்டதற்குக் காரணம்.

பார்ப்பனரல்லாத மக்களுக்கு அனைத்துத் துறைகளிலும் வகுப்புரிமை கேட்கும் நீதிக்கட்சியைத் தோற்கடிக்கும் நோக்குடன் சென்னை மாகாண சங்கம் பிறந்ததால், அச்சங்கமும் வகுப்புரிமைக் கோரிக்கையை முன்வைத்தது. வகுப்புரிமையை நோக்கமாகக் கொண்டு வெளிவந்த பார்ப்பனரல்லாத அறிக்கையைக் கண்டித்த ‘தி ஹிந்து’ உள்ளிட்ட பத்திரிக்கைகள் சென்னை மாகாண சங்கத்தின் வகுப்புரிமைக் கோரிக்கையை எதிர்க்கவில்லை. மாறாக வாழ்த்தி மகிழ்ந்தன. எது கடும்மழை பொழியும் புயல், எது கடந்து தெல்லும் புழுதிப்புயல் என்று அவர்களுக்குத் தெரியும் என்பதால் முன்னவர்களுக்குக் கண்டனமும் பின்னவர்களுக்கு வாழ்த்தும் கிடைத்தன.

...குரல் ஒலிக்கும்

## ஆரியத்துக்கு எதிரான அடையாளம்!

‘திராவிடம்’ என்னும் கருத்தாக்கத்தின் எதிரிகளாக சாதிய ஆதிக்கவாதிகளும் மதவாதிகளும் இருப்பது மட்டுமல்லாமல் ‘தமிழர்களுக்கு எதிரானது திராவிடம்’ என்ற பொய் பிம்பத்தைத் தொடர்ந்து கட்டமைக்கும் சிலர், அதன்மூலம் பார்ப்பனியத்துக்கும் இந்துத்துவத்துக்கும் அடியான வேலை பார்க்கின்றனர். இந்நிலையில், சென்னை புத்தக்காட்சியில் ‘மாற்றுவெளி பதிப்பகத்தின் வெளியீடாக வந்திருக்கும் ‘திராவிடம்/ திராவிடர் என்ற சொல்லின் அரசியல்’ என்னும் சிறுவெளியீடு முக்கியத்துவம் பெறுகிறது. இந்நூலை எழுதியிருக்கும் சஜீவானந்தம் டெல்லி, ஐவகர்லால் நேரு பல்கலைக்கழகத்தின் பெண்ணிய ஆய்வு மையத்தில் உதவிப்பேராசிரியராகப் பணிபுரிகிறார்.

‘திராவிடம்’ என்னும் சொல்லைத் தென்னிந்திய நிலப்பரப்பையும் தமிழ்மொழியையும் தமிழர்களையும் குறிப்பதற்காக, இந்திய அளவில் மட்டுமல்லாது, சர்வதேச அளவிலும் எந்தெந்த தர்புகள் எல்லாம் பயன்படுத்தி வந்திருக்கிறார்கள் என்பதற்கு அடுக்கடுக்கான ஆதாரங்களை அடுக்குகிறார் நூலாசிரியர். மதுரையில் ‘திராமிழ சங்கா’ என்னும் அமைப்பை நிறுவிய சமண அறிஞர் ஆச்சார்ய வஜ்ரநந்தி, இதன் முக்கியத்துவம் குறித்துப் பேசும் மொழியியலாளர் ஜார்ஜ் ஹார்ட், சமஸ்கிருத-ஆங்கில நிகண்டை உருவாக்கிய மோனியர் வில்லியம்ஸ், திராவிடர்கள் பற்றிக் குறிப்பிடும் ‘மனுதர்மம்’, ‘மகாபாரதம்’, ‘நாட்டிய சாஸ்திரம்’, ‘தமிழ்மக்களைக் குறிக்க ஆரியர் பயன்படுத்திய சொல்லை திராவிடம்’ என்று சொல்லும் அபிதான சிந்தாமணி, தமிழ்நாட்டு நிலப்பரப்பையும் தமிழர்களையும் குறிக்க ‘திராவிடம்’ என்னும் சொல்லைப் பயன்படுத்திய கிரேக்கப் பயண இலக்கிய நூலாகிய ‘செங்கடலிணைச் சார்ந்த பெரிபெரஸ்’ என்று விரிவான குறிப்புகளை முன்வைப்பது, திராவிட எதிர்ப்பாளர்களின் முகத்தில் பூசப்பட்ட கரி.

எல்லீஸ், கால்டுவெல், மொழிஞாயிறு தேவநேயப்பாவாணர் ஆகியோர் ‘திராவிடம்’ குறித்து கொண்டிருந்த கருத்துகளைச் சொல்வதுடன் சாதியொழிப்புச் சிந்தனையாளர்களான அண்ணல் அம்பேத்கர், பண்டிதர் அயோத்திதாசர், தந்தை பெரியார் ஆரியத்துக்கு எதிராக உயர்ந்திய அடையாளம் என்பதையும் மிகச்சிறப்பாக எடுத்துரைக்கிறார் சஜீவானந்தம். அவதூறுகளை முறியடிக்க, களத்தில் நிற்கும் அனைவருக்குமான கையேடாகப் பயன்படும் இந்த நூல்.

## ◉ ::ளாஷ்பேக்



முகமது ரஃபி

## நெல்லைச் சீமையின் இரட்டையர்கள்!

1960 களில், நெல்லை வட்டக் கழகச் செயலாளராக இருந்தவர், என் தந்தை எம்.மஸ்தான். தேசிங்கு ராஜாவும் மகமத் கானும் போல் நெல்லைச் சீமையில் கழகத்திற்குக் கிடைத்த இரட்டையர்கள் என கலைஞரால் பாராட்டப் பெற்றவர்கள், எனது தந்தையும் ‘மிசா’ பி.தம்பிதரை அவர்களும். 1977-ஆம் ஆண்டு எடுக்கப்பட்ட இந்தப் படம், எங்கள் வீட்டில் கலைஞருடன் இருவரும் இருக்கும்போது. எடுக்கப்பட்டது. உடன் எனது தங்கைகள், மற்றும் என் தங்கையின் மகள் ராணியும் உள்ளனர்.

- மருத்துவர் முகமது ரஃபி, திருநெல்வேலி.

இது போன்ற அரிய புகைப்படங்களை சிறுகுறிப்புடன் எங்களுக்கு அனுப்பங்கள். அலைபேசி எண் அவசியம். அனுப்ப வேண்டிய முகவரி : அன்பகம், 614, அண்ணா சாலை, தேனாம்பேட்டை, சென்னை - 600 018. வாட்ஸ்அப் எண் : 90033-24473 மின்னஞ்சல்: youthwing@dmk.in

## கருவூலம்

## உரிமைக்குரல்!

1969-ஆம் ஆண்டு கலைஞர் முதலமைச்சரான சில மாதங்களில் சென்னை, ராஜாஜி மண்டபத்திலும், சட்டப்பேரவையிலும் பேரறிஞர் அண்ணா படம் திறக்கப்பட்டது. பிரதமர் இந்திரா காந்தி வருகை தந்து, படங்களைத் திறந்து வைத்தார். விழா மேடையில் பேசிய கலைஞர், “என்னைப் பற்றி பிரதமர் அச்சுவணர்வோ, ஐயப்பாடோ கொண்டதாகக் கேள்விப்பட்டேன். மத்திய அரசுடன் தகராறு செய்வது, எங்கள் நோக்கமல்ல. ஆனால், ஒன்றைத் தெளிவாகச் சொல்லுவேன். “உருவுக்குக் கை கொடுப்போம்; உரிமைக்குக் குரல் கொடுப்போம்” என்றார்.

## திராவிடத்தால் வாழ்கிறோம்

714

எழுத்து:  
கோவி.லெனின்  
ஓவியம்:  
கி.சொக்கலிங்கம்



-வாழ்வோம்